



સત્યમેવ જયતે

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

MONDAY, MARCH 17, 2025 / PHALGUNA 26, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧) (બી) અન્વયેનો

નં.પીઓએલ/૨/જાહેરનામા/એસ.આર./૨૮/૨૦૨૫.- તા.૧૦/૦૩/૨૦૨૫ થી તા. ૧૫/૦૩/૨૦૨૫ સુધી ફાગણસુદ પુનમ (હોળી-ધુળેટી)ના તહેવાર નિમિત્તે ડાકોર ખાતે આવેલ રણછોડજી મંદિરે ધાર્મિક લોક મેળો યોજનાર હોય, આ મેળામાં અમદાવાદ, ખેડા, આણંદ, પંચમહાલ, વડોદરા જિલ્લામાંથી મોટી સંખ્યામાં યાત્રાળુઓ પગપાળા દર્શનાર્થે આવતા હોય છે. આ દરમિયાન વાહનોની સતત અવર જવરના કારણે અકસ્માત થવાનો અને જાનહાની થવાનો સંભવ રહે છે. જેથી પદયાત્રીઓની સલામતીને ધ્યાનમાં રાખીને નીચે જણાવ્યા મુજબના માર્ગો ઉપર તા.૧૦/૦૩/૨૦૨૫ થી તા. ૧૫/૦૩/૨૦૨૫ સુધી ભારે માલવાહક વાહનોની અવર જવર ઉપર પ્રતિબંધ મુકવા માટે જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડીયાદનાઓએ તેમના તા.૨૭/૦૨/૨૦૨૫ના પત્ર ક્રમાંક :એલઆઈબી/ડાકોર બંદો/જાહેરનામું/૨૫૭/૨૦૨૫ થી દરખાસ્ત તથા સદરહું બાબતે અધિક જિલ્લા મેજિસ્ટ્રેટશ્રી, ખેડા-નડીયાદના પત્ર નં. KHD/0005/03/2025 તા.૦૧/૦૩/૨૦૨૫ થી અત્રે દરખાસ્ત મોકલી આપેલ છે.

વાસ્તે, હું ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ-૧૯૫૧ની કલમ-૩૩(૧) (બી) મળેલ સત્તાની રૂઠાં તા.૧૦/૦૩/૨૦૨૫ થી તા. ૧૫/૦૩/૨૦૨૫ (બંને દિવસો સુધ્યાંત) સુધી નીચે જણાવેલ માર્ગો ઉપરથી પસાર થતાં ભારે માલવાહક વાહનો પસાર થવા ઉપર પ્રતિબંધ ફરમાવું છું તથા આ માર્ગો ઉપરથી પસાર થતાં વાહનો નીચે જણાવેલ માર્ગોએ ડાયવર્ટ (વાળવા) કરવા હુકમ કરું છું.

વાહનોની અવર જવર પર પ્રતિબંધ મુકવાના માર્ગો :

- (૧) વાસદ ચોકડી થી સારસા,ખંભોળજ,ઓડ,ઉમરેઠ થઈ ડાકોર તરફ આવતા મોટા વાહનો ઉપર પ્રતિબંધ.
- (૨) ભાલેજ ચોકડી, લીંગડા, ઉમરેઠ થઈ ડાકોર તરફ આવતા મોટા વાહનો ઉપર પ્રતિબંધ.
- (૩) ઉમરેઠ ત્રણ રસ્તાથી ડાકોર તરફ જતા વાહનો.
- (૪) પણસોરા ચોકડી અલીશા ચોકડી તરફ જતો તમામ વાહન વ્યવહાર.

વાહનોની અવર જવર બંધ થતા તેના ડાયવર્ટ કરવાના વૈકલ્પિક રૂટો:

- (૧) વાસદ ચોકડી, ઓડ,ઉમરેઠ થઈ ડાકોર તરફ આવતા મોટા વાહનો આણંદ હાઈવે ચોકડી થઈ આગળ જશે.
- (૨) ભાલેજ ચોકડી, ડાકોર તરફ જતા મોટા વાહનો ભાલેજ ચોકડીથી ચકલાસી રોડ થઈ હાઈવે તરફ આગળ જશે.

(૩) ઉમરેઠ ત્રણ રસ્તાથી ડાકોર તરફ જતા વાહનો ઓડ, સારસા થઈ આગળ જશે.

(૪) પણસોરા ચોકડી અલીણા ચોકડી તરફ જતો તમામ વાહન વ્યવહાર પણસોરા ચોકડીથી નડીયાદ તરફ થઈ આગળ જઈ શકશે.

અપવાદ

સરકારી વાહનો એમ્બ્યુલન્સ વાન તથા ફાયરબ્રીગેડના વાહનોને આ પ્રતિબંધ લાગુ પડશે નહીં.

આ હુકમથી જે રસ્તાઓ બંધ કરવામાં આવેલા છે. તે સ્થળોએ જિલ્લા પોલીસ અધિક્ષકશ્રી, આણંદ/ખેડા-નડીયાદ જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

આજ તારીખ. ૪મી માર્ચ, ૨૦૨૫ના રોજ મારી સહી તથા સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

જાહેરનામું

ગુજરાત પોલીસ અધિનિયમ ૧૯૫૧ની કલમ-૩૭(૧) તથા ૩૭(૩) અન્વયે.

નં.પીઓએલ/૨/જાહેરનામું/એસ.આર./૩૧/૨૦૨૫.-હાલ તા.૨૭/૦૨/૨૦૨૫ થી તા.૧૭/૦૩/૨૦૨૫ દરમિયાન એસ.એસ.સી/એચ.એસ. સીની પરીક્ષા ચાલુમાં હોય તેમજ તા.૦૨/૦૩/૨૦૨૫ થી મુસ્લીમ ધર્મનો પવિત્ર રમઝાન માસ શરૂ થયેલ હોય અત્રેના જિલ્લાની હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે હેતુસર ગુજરાત પોલીસ અધિનિયમ ૧૯૫૧ ની કલમ ૩૭(૧), ૩૭(૩) અન્વયે તા.૦૮/૦૩/૨૦૨૫ થી તા.૨૩/૦૩/૨૦૨૫ સુધી (બંને દિવસો સુધ્યાંત)નું જાહેરનામું પ્રસિધ્ધ કરવા સારૂ પોલીસ અધિક્ષકશ્રી, આણંદનાઓએ તેમના તા.૦૫/૦૩/૨૦૨૫ ના પત્ર ક્રમાંક:એલઆઈબી /કા.વ્ય/જાહેરનામું/૩૦૪/૨૦૨૫ થી દરખાસ્ત અત્રે મોકલી આપેલ છે.

વાસ્તે, હું ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) થી મને મળેલ અધિકારની રૂઠંએ સમગ્ર આણંદ જિલ્લામાં તા.૦૮/૦૩/૨૦૨૫ થી તા.૨૩/૦૩/૨૦૨૫ સુધી (બંને દિવસો સુધ્યાંત) નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારિરીક ઈજા કરી શકાય તે સાથે ફરવાનું.
- (૨) સક્ષમ અધિકારીની પરવાનગી સિવાય/ બિન અધિકૃત રીતે ચાર કરતાં વધુ માણસોએ એકત્ર થવું નહીં. ચાર કરતાં વધુ માણસોની કોઈ સભા ભરવી કે બોલાવવી નહીં તથા સરઘસ કાઢવું નહીં.

વિસ્તાર : સમગ્ર આણંદ જિલ્લો.

ખુલાસો : આ વિસ્તારમાં રસ્તાઓ. રસ્તાની ફુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ: આ હુકમનો ખંડ-૧ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તથા અશક્ત લોકોને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતીય ન્યાય સંહિતા-૨૦૨૩ ની કલમ-૨૨૩ હેઠળ શિક્ષાને પાત્ર થશે.

આ હુકમ અન્વયે હેડ કોન્સ્ટેબલ કે તેનાથી ઉપરના દરજ્જાના પોલીસ અધિકારીશ્રીઓને જાહેરનામાના ભંગ બદલ ગુનો દાખલ કરવા અધિકૃત કરૂં છું.

મે આજરોજ તા. 04/03/2025 ના રોજ મારી સહી તથા કચેરીનો સિક્કો કરી આપ્યો..

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧) (બી) અન્વયે

નં.પીઓએલ/૨/જાહેરનામા/એસ.આર./૩૨/૨૦૨૫.-આગામી તા.૦૭/૦૩/૨૦૨૫ ના રોજ આણંદ ઉત્સવ કાર્યક્રમમાં શાસ્ત્રી મેદાન ખાતે શ્રી કૈલાશખેર પધારનાર હોય અને સદર કાર્યક્રમ દરમ્યાન આશરે ૧૦,૦૦૦ જેટલી જન મેદની ભેગી થનાર હોય કાર્યક્રમ દરમ્યાન ટ્રાફિક નિયમન ટ્રાફિક નિયમન જળવાઈ રહે તેમજ કાયદો અને વ્યવસ્થાની પરિસ્થિતિ જળવાઈ રહે તે હેતુસર સુરક્ષાની દ્રષ્ટીએ તા.૦૭/૦૩/૨૦૨૫ ના ક.૧૬/૦૦ થી ક.૨૨/૦૦ દરમ્યાન નીચે જણાવેલ રસ્તાઓ બંધ કરવા માટેનું જાહેરનામું બહાર પાડવા માટે પોલીસ અધિક્ષકશ્રી, આણંદના પત્રનં.એલઆઈબી/વિધાનગર કાર્યક્રમ/રૂટ ડાયવર્ઝન/ જાહેરનામું /૩૦૩/૨૦૨૫ તા.૦૫/૦૩/૨૦૨૫ થી દરખાસ્ત કરવામાં આવેલ છે.

વાસ્તે, હું ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ-૧૯૫૧ની કલમ-૩૩(૧) (બી) અન્વયે મને મળેલ સત્તાની રૂઠાં આ આદેશની તા.૦૭/૦૩/૨૦૨૫ ના ક.૧૬/૦૦ થી ક.૨૨/૦૦ દરમ્યાન નીચે જણાવેલ રૂટ ઉપર આવતા અને જતા તમામ વાહનો અને જવલનશીલ પદાર્થ ગેસ ભરેલા ટેન્કરોને માટે નીચે જણાવેલ રૂટ ઉપર ડાયવર્ટ કરવા હુકમ કરું છું.

-રૂટ નં- ૧ મોટા બજાર ચોકડી તથા એન.સી.સી. કેમ્પ તરફથી શાસ્ત્રી મેદાન તરફ આવતા વાહનો .

ડાયવર્ઝન રૂટ-મોટા બજાર ચોકડી થઈને ઈસ્કોન મંદીર થઈને તેમજ ગોલ્ડન ટી ચાર રસ્તા થઈને જઈ શકશે.

રૂટ નં.-૨ એ.આર.કોલેજ ઓફ ફાર્મસીના ગેટ તરફથી શાસ્ત્રી મેદાન તરફ વાહનો

ડાયવર્ઝન રૂટ- ઈસ્કોન મંદીર થઈને મોટા બજાર તરફ જઈ શકશે

રૂટ નં.-૩ બી.વી.એમ. કોલેજ પાસે આવેલ ત્રણ રસ્તા પાસે એન.સી.સી. તરફ જવાના ત્રણ રસ્તા તરફથી શાસ્ત્રી મેદાન તરફ વાહનો

ડાયવર્ઝન રૂટ - ઈસ્કોન મંદીર થઈને મોટા બજાર તરફ જઈ શકાશે તથા રૂદ્રાક્ષ કોર્નર જઈને શહીદ ચોક તરફ જઈ શકશે.

રૂટ નં. - ૪ રૂદ્રાક્ષ કોર્નર તરફથી શાસ્ત્રી મેદાન તરફ આવતા વાહનો.

ડાયવર્ઝન રૂટ -રૂદ્રાક્ષ કોર્નર થઈને શહીદ ચોક અથવા ઈસ્કોન મંદીર તરફ રહીને જઈ શકશે

રૂટ નં. - ૫ શહીદ ચોક ચાર રસ્તા તરફથી શાસ્ત્રી મેદાન તરફ આવતા વાહનો.

ડાયવર્ઝન રૂટ -શહીદ ચોક થઈને રૂદ્રાક્ષ કોર્નર જઈ શકાશે. અથવા નાના બજાર થઈને જઈ શકશે

રૂટ નં.-૬ ટી.વી.પટેલ સ્કૂલ તરફથી એસ.પી.યુનિવર્સિટી તરફ આવતા વાહનો

ડાયવર્ઝન રૂટ - શહીદ ચોક થઈને જઈ શકાશે અથવા નાના બજાર થઈને જઈ શકશે.

રૂટ નં. - ૭ બી.ઓ.બી. બેન્ક ચાર રસ્તા તરફથી શાસ્ત્રી મેદાન તરફ વાહનો.

ડાયવર્ઝન રૂટ - શહીદ ચોક થઈને જઈ શકાશે અથવા નાના બજાર થઈને જઈ શકશે

રૂટ નં. - ૮ વિધાનગર બસ સ્ટેન્ડ બાજુમા આવેલ ખાંચામા બાજખેડા ચાર રસ્તા તરફ જવાના નાકેથી શાસ્ત્રી મેદાન તરફ વાહનો

ડાયવર્ઝન રૂટ - નાના બજાર થઈને જઈ શકશે તથા ભાઈકાકા સર્કલ થઈને જઈ શકશે.

રૂટ નં. - ૯ એન.સી.સી. કેન્ટીન પાસે ત્રણ રસ્તા ભાઈકાકા ચોકડી તરફથી શાસ્ત્રી મેદાન તરફ વાહનો.

ડાયવર્ઝન રૂટ - નાના બજાર થઈને જઈ શકશે તથા મોટા બજાર થઈને જઈ શકશે.

આ હુકમની અમલવારી હેતુ નિયત રૂટ ઉપર જિલ્લા પોલીસ અધિક્ષકશ્રી, આણંદનાઓએ જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૧ હેઠળ શિક્ષાને પાત્ર થશે.

આજ તા. ૦૫ /૦૩/૨૦૨૫ ના રોજ મારી સહી તથા સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ભારતીય નાગરીક સુરક્ષા સંહિતા ૨૦૨૩ની કલમ-૧૬૩ હેઠળ હુકમ.

નંબર પીઓએલ/૨/જાહેરનામું/એસ.આર./૩૪/૨૦૨૫.—આણંદ જિલ્લામાં આવેલ તમામ કોર્ચીંગ ક્લાસ તથા ટ્યુશન ક્લાસીસમાં જતી વિદ્યાર્થીનીઓ શાંતિ અને નિર્ભય થઈને ટ્યુશન ક્લાસીસમાં કે કોર્ચીંગ ક્લાસમાં જઈ શકે અને હરીફરી શકે તે ખૂબ જ જરૂરી હોય તેમજ કેટલાક અનિષ્ટ તત્વો દ્વારા ટ્યુશન ક્લાસીસ કે કોર્ચીંગ ક્લાસના કામે એકલી જતી છાત્રા મહિલાઓનો પીછો કરી તેમના ઉપર હુમલો કરતાં હોય તેવા ગંભીર બનાવો બનતા અટકાવવા સારૂ જિલ્લામાં આવેલ તમામ કોર્ચીંગ ક્લાસ તથા ટ્યુશન ક્લાસીસ સવાર કલાક ૦૭-૦૦ વાગ્યાથી પહેલાં નહીં અને સાંજે ક. ૨૦.૦૦ થી મોડા સુધી ચાલુ ન રહે તે માટે ભારતીય નાગરીક સુરક્ષા સંહિતા ૨૦૨૩ની કલમ-૧૬૩ હેઠળ દિન-૧૮૦ માટે જરૂરી જાહેરનામું પ્રસિધ્ધ કરવા પોલીસ અધિક્ષકશ્રી, આણંદે તારીખ ૦૫/૦૩/૨૦૨૫થી દરખાસ્ત કરેલ છે.

વાસ્તે, હું, ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ, ભારતીય નાગરીક સુરક્ષા સંહિતા ૨૦૨૩ની કલમ-૧૬૩ હેઠળ મને મળેલ સત્તાની રૂઈએ, આથી હુકમ કરું છું કે, આણંદ જિલ્લામાં આવેલ તમામ કોર્ચીંગ ક્લાસ તથા ટ્યુશન ક્લાસીસ સવારના ૦૭.૦૦ કલાક પહેલાં અને સાંજના ૨૦.૦૦ કલાક પછીના સમય માટે ચાલુ રાખવા ઉપર મનાઈ ફરમાવું છું.

આ હુકમનો ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે.

આ હુકમ તારીખ ૧૨/૦૩/૨૦૨૫ થી તારીખ ૦૮/૦૮/૨૦૨૫ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આજ તારીખ ૧૦મી માર્ચ, ૨૦૨૫ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ભારતીય નાગરીક સુરક્ષા સંહિતા ૨૦૨૩ની કલમ-૧૬૩ હેઠળ હુકમ.

નંબર પીઓએલ/૨/જાહેરનામા/એસ.આર./૩૫/૨૦૨૫.—ગુપ્તચર સંસ્થાના વખતોવખતના અહેવાલો અન્વયે આતંકવાદી તત્વો દ્વારા અલગ અલગ જગ્યાએ શ્રેણીબધ્ધ બોમ્બ ધડાકા કરી મોટી જાનહાનિ તેમજ મિલ્કત હાનિ કરવામાં આવતી હોય છે તથા આવી રાષ્ટ્રવિરોધી પ્રવૃત્તિ કરતી ગેંગ પરપ્રાંતમાંથી આવતી હોય છે. જે ગેંગ વાહનો તથા હાઈવે હોટલોનો ઉપયોગ કરતી હોય છે. આવી રીતે થતી લૂંટ તથા ચોરીના ગુના તથા આવી પ્રવૃત્તિ અટકાવવા માટે તથા વણશોધાયેલ ગુનાઓ શોધવા માટે આણંદ જિલ્લામાં આવેલ તમામ હોટલો, રેસ્ટોરન્ટ, ડાઈનીંગ હોલ, મોલ, બેન્કો, જવેલર્સની દુકાનો, આંગડીયા પેઢીઓ, તમામ પેટ્રોલપંપ, તમામ ટોલ પ્લાઝા, કોમર્શિયલ કોમ્પ્લેક્સ, સાયબર કાફે, તેમજ શાળા કોલેજોમાં બનતા અપહરણ-છેડતીના બનાવો અટકાવવા માટે શાળા-કોલેજોના પ્રવેશ નિકાસના રોડની સાઈડ ઉપર સી.સી.ટી.વી. કેમેરા (નાઈટ વિઝન તથા હાઈ ડેફીનેશન) વીથ રેકોર્ડિંગ મુકવા માટે ભારતીય નાગરીક સુરક્ષા સંહિતા ૨૦૨૩ની કલમ-૧૬૩ હેઠળ પોલીસ અધિક્ષકશ્રી, આણંદે તેમના તારીખ ૦૫/૦૩/૨૦૨૫ થી સદર જાહેરનામું વધુ ૧૮૦ દિવસ સુધી બહાર પાડવા જણાવેલ છે.

જિલ્લામાં થતા આવા ગુના અટકાવવા તથા વણશોધાયેલ ગુનાઓ શોધવામાં મદદરૂપ થાય તે હેતુથી વધુ અવર-જવરવાળા ધંધાના સ્થળો ઉપર C.C.T.V. કેમેરા (નાઈટ વિઝન તથા હાઈ ડેફીનેશન) રેકોર્ડિંગ સિસ્ટમ સાથે મુકવામાં આવે તો ગુનેગારો, ગુનામાં વપરાયેલ વાહનો આઈડેન્ટીફાઈ કરીને ગુનેગાર વિરૂધ્ધ કોર્ટ સમક્ષ સબળ પુરાવો રજુ થઈ શકે તે હેતુસર પોલીસ અધિક્ષકશ્રીએ સૂચવ્યા મુજબના સ્થળોએ C.C.T.V. કેમેરા રેકોર્ડિંગ સીસ્ટમ સાથે રાખવાનું જરૂરી જણાય છે.

વાસ્તે, હું, ઋતુરાજ દેસાઈ, જી.એ.એસ., અધિક જિલ્લા મેજિસ્ટ્રેટ, આણંદ, ભારતીય નાગરીક સુરક્ષા સંહિતા ૨૦૨૩ની કલમ-૧૬૩ થી મળેલ સત્તાની રૂઈએ આથી હુકમ કરું છું કે, તમામ હોટલ, રેસ્ટોરન્ટ, ડાઈનીંગ હોલ, મોલ, બેન્કો, જવેલર્સની દુકાનો, આંગડીયા પેઢીઓ, તમામ પેટ્રોલપંપ, તમામ ટોલ પ્લાઝા ઉપર સી.સી.ટી.વી. કેમેરા આજુબાજુમાં આવેલ દુકાનો ઉપર ગાડીના નંબર દેખાય તે રીતે તથા ડ્રાઈવર તથા તેની બાજુમાં બેઠેલ વ્યક્તિનું રેકોર્ડિંગ થઈ શકે તે રીતે પૂરતી સંખ્યામાં કેમેરા જે તે દુકાનો / પેઢીઓ / સંસ્થાઓના માલિકોએ ગોઠવવા. કોમર્શિયલ કોમ્પ્લેક્સ તથા શાળા-કોલેજોમાં બનતા અપહરણ-છેડતીના બનાવો અટકાવવા માટે શાળા-કોલેજોના પ્રવેશ નિકાસના રોડની સાઈડ ઉપર સદરહુ કેમેરા એવી રીતે ગોઠવવા કે વ્યક્તિ કે વાહન આઈડેન્ટીફાઈ થઈ શકે તથા રાત્રી દરમ્યાન પણ રેકોર્ડિંગ કરી શકે તેવી કવોલીટીના રાખવા અને ૬ માસ સુધી રેકોર્ડિંગ રહે તેવી વ્યવસ્થા રાખવા હુકમ કરું છું.

આ હુકમ તારીખ ૧૨/૦૩/૨૦૨૫ થી તારીખ ૦૮/૦૮/૨૦૨૫ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ રોજ તારીખ ૧૦મી માર્ચ, ૨૦૨૫ના રોજ મારી સહી અને કચેરીના સિક્કા સાથે હુકમ કરવામાં આવ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ભારતીય નાગરીક સુરક્ષા સંહિતા ૨૦૨૩ની કલમ-૧૬૩ હેઠળ હુકમ.

નંબર જાહેરનામા/એસઆર/૩૬/૨૦૨૫.-આણંદ જિલ્લામાં આવેલ જાહેર અને ખાનગી હોટલ, ગેસ્ટ હાઉસ, લોજ, ધર્મશાળાઓ વિગેરેમાં મુલાકાતી, મહેમાનો, યાત્રાળુઓ આવતા હોય છે અને રોકાણ કરતા હોય છે. આવા ઈસમો પૈકી કેટલાક આતંકવાદી ભાંગફોડીયા પ્રવૃત્તિ કરી આતંક ફેલાવતા સક્રિય થાય છે અને લોકોમાં ભય અને આતંકની લાગણી ફેલાવી રાષ્ટ્ર વિરોધી તત્વો સરળતાથી ચોક્કસ જગ્યાઓએ રોકાઈ પોતાને ઉપયોગી માહિતી, હકીકતો, દસ્તાવેજો, ફોટોગ્રાફ એકઠાં કરી સ્થાનિક સંપર્કો શોધી જતા રહે છે અને તેઓના રેકર્ડ અંગે કોઈ માહિતી ઉપલબ્ધ થતી નથી અને તેઓના રેકર્ડ રજિસ્ટરોમાં નોંધવામાં આવતા નથી. જેથી, આવા તત્વોની ઓળખ થાય તેમજ કાયદો અને વ્યવસ્થાની પરિસ્થિતિ જળવાય રહે તે હેતુસર જાહેર-ખાનગી હોટલ, ગેસ્ટ હાઉસ, લોજિંગ એન્ડ બોર્ડિંગમાં આવનાર વ્યક્તિઓ અંગે રેકર્ડની નિયમિત રીતે નોંધણી થાય તે અંગે જાહેરનામું પ્રસિધ્ધ કરવું જરૂરી છે. પોલીસ અધિકશ્રી, આણંદે તેમના તા.૦૫/૦૩/૨૦૨૫ના પત્રથી ૧૮૦ દિવસ માટે જાહેરનામું પ્રસિધ્ધ કરવા જણાવેલ છે.

જેથી, હું, ઋતુરાજ દેસાઈ, (G.A.S), અધિક જિલ્લા મેજિસ્ટ્રેટશ્રી, આણંદને ભારતીય નાગરીક સુરક્ષા સંહિતા ૨૦૨૩ની કલમ-૧૬૩ અન્વયે મળેલ સત્તાની રૂએ, આથી હુકમ કરું છું કે, ઉપરોક્ત ફકરામાં જણાવ્યા મુજબના તત્વોની ઓળખ થાય તેમજ કાયદો અને વ્યવસ્થાની પરિસ્થિતિ જળવાય રહે તે હેતુસર તમામ જાહેર-ખાનગી હોટલ, ગેસ્ટ હાઉસ, લોજિંગ એન્ડ બોર્ડિંગમાં રોકાણ કરનાર વ્યક્તિઓ અંગે સંચાલકશ્રીઓએ રેકર્ડની નિયમિત રીતે નોંધણી કરવાની રહેશે.

આ હુકમ તારીખ ૧૨/૦૩/૨૦૨૫ થી તારીખ ૦૮/૦૮/૨૦૨૫ સુધી (બન્ને દિવસો સહિત) અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે.

આજ તારીખ ૧૦મી માર્ચ, ૨૦૨૫ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ભારતીય નાગરીક સુરક્ષા સંહિતા ૨૦૨૩ની કલમ-૧૬૩ હેઠળ હુકમ.

નંબર પીઓએલ/૨/જાહેરનામા/એસ.આર./૩૮/૨૦૨૫.-ભુતકાળમાં આતંકવાદી જુથ દ્વારા દેશના મોટા શહેરો જેવા કે જયપુર, બેંગલોર તથા અમદાવાદમાં થયેલ બોમ્બ બ્લાસ્ટમાં સાયબર કાફેના માધ્યમથી “ઈ-મેઈલ” કરવામાં આવેલ હોવાનું અખબારી માધ્યમો દ્વારા જે તે સમયે પ્રકાશિત થયેલ. જેથી, આવા આતંકવાદી જુથો દ્વારા આચરવામાં આવતાં ગુન્હાઓ સાયબર કાફેના કોમ્પ્યુટરોમાં રહેલ માહિતી ઉપરથી ડીટેક્ટ થતા હોય છે અને બનેલા બનાવો અંગે મહત્વની કડીઓ પ્રાપ્ત થતી હોય છે. જેથી દરેક સાયબર કાફે પર આવીને ઈન્ટરનેટ સર્ફિંગ કરનાર વ્યક્તિઓની માહિતી સાયબર કાફે માલિક પાસે રખાવવી અત્યંત જરૂરી બની રહે તે માટે ભારતીય નાગરીક સુરક્ષા સંહિતા ૨૦૨૩ની કલમ-૧૬૩ હેઠળ દિન-૧૮૦ માટે જરૂરી જાહેરનામું પ્રસિધ્ધ કરવા પોલીસ અધિકશ્રી, આણંદે તેમના તા.૦૩/૦૩/૨૦૨૫ના પત્રથી દરખાસ્ત કરેલ છે.

જેથી, હું, ઋતુરાજ દેસાઈ, (G.A.S), અધિક જિલ્લા મેજિસ્ટ્રેટ, આણંદ જિલ્લો, આણંદ ભારતીય નાગરીક સુરક્ષા સંહિતા ૨૦૨૩ની કલમ-૧૬૩ અન્વયે મળેલ સત્તાની રૂએ, આથી, હુકમ કરું છું કે, સમગ્ર આણંદ જિલ્લાના વિસ્તારમાં આવેલ સાયબર કાફેના માલિક, સંચાલક કે નોકરે સાયબર કાફેની મુલાકાત લેતા દરેક વ્યક્તિ/બ્રાઉઝર પાસેથી જરૂરી માહિતી મેળવીને, નીચે જણાવ્યા મુજબનું રજિસ્ટર નિભાવવાનું રહેશે અને તેની ફરજિયાત જાળવણી કરવાની રહેશે. તેમજ નીચે મુજબની સુચનાઓનું ચુસ્તપણે પાલન કરવાનું રહેશે તેમજ જરૂર જણાયે જિલ્લા મેજિસ્ટ્રેટ,

પોલીસ અધિક્ષક, અધિક જિલ્લા મેજિસ્ટ્રેટ, સબ ડીવીઝનલ મેજિસ્ટ્રેટ, એકઝીક્યુટીવ મેજિસ્ટ્રેટ કે તેમના તાબાના અધિકારી માગે ત્યારે તેઓને અવશ્ય આપવાની રહેશે.

અ.નં.	કોમ્પ્યુટર નંબર	વપરાશકર્તા / બ્રાઉઝરનું નામ	સરનામું	ઉંમર	સ્ત્રી કે પુરુષ	ટેલીફોન મોબાઇલ નંબર
૧	૨	૩	૪	૫	૬	૭

ઇ-મેઇલનું એડ્રેસ	સહી	સાયબર ક્રાઇમાં દાખલ થયા સમય	સાયબર ક્રાઇમાંથી બહાર નીકળ્યા સમય	ફોટા સાથેની ઓળખની વિગતો (જેવા કે ચૂંટણી કાર્ડ/ડ્રાઇવિંગ લાયસન્સ/બેંકની પાસબુક/પાન કાર્ડ/પાસપોર્ટ/આઈ.કાર્ડ, સ્કુલ કે કોલેજનું ઓળખપત્ર વિગેરે)	ઓળખનો પુરાવો કયા અધિકારી દ્વારા ઇસ્યુ થયેલ છે ?	રીમાર્ક્સ
૮	૯	૧૦	૧૧	૧૨	૧૩	૧૪

- (૧) ઉપર મુજબનું રજિસ્ટર સાયબર ક્રાઇના માલિકે નિભાવવાનું રહેશે અને તેની ફરજિયાત સાચવણી-જાળવણી કરવાની રહેશે.
- (૨) કોઈપણ સાયબર ક્રાઇ માલિક કે તેનો અધિકૃત કર્મચારી ઉપરોક્ત પત્રકના કોલમ નં.-૧૨માં જણાવેલ પુરાવાઓ પૈકી તેને સંતોષ થાય તેટલા જરૂરી પુરાવા રજૂ કર્યેથી ઉપર મુજબના રજિસ્ટરમાં નોંધ કરીને સાયબર ક્રાઇમાં આવનાર વ્યક્તિ/બ્રાઉઝરને ઇન્ટરનેટનો ઉપયોગ કરવા દેશે. આ મુજબની ફોટા સાથેની કોઈપણ જરૂરી ઓળખ રજૂ ન કરનાર વ્યક્તિ/બ્રાઉઝરને સાયબર ક્રાઇમાં ઇન્ટરનેટનો ઉપયોગ કરવા દેવો નહિ.
- (૩) સાયબર ક્રાઇમાં ઇન્ટરનેટનો ઉપયોગ કરવા માટે આવનાર દરેક વ્યક્તિ/બ્રાઉઝરનો વેબ કેમેરાથી ફોટો પાડીને કોમ્પ્યુટરની હાર્ડ ડીસ્કમાં સ્ટોર કરવાનો રહેશે. સક્ષમ અધિકારી દ્વારા ચકાસણી માટે આ ફોટા માંગવામાં આવે ત્યારે બતાવવાના રહેશે. જો કોઈ વ્યક્તિ/બ્રાઉઝર આ માટે સહમત ન થાય તો તેને ઇન્ટરનેટનો ઉપયોગ સાયબર ક્રાઇ ખાતે કરવા દેવાશે નહિ.
- (૪) સાયબર ક્રાઇના દરેક કોમ્પ્યુટર સેફ્ટી સોફ્ટવેરથી સજ્જ રાખવાના રહેશે. જેથી કોઈ વ્યક્તિ અશ્લિલ વેબસાઈટો, આતંકવાદી પ્રવૃત્તિઓ કે વાંધાજનક વેબસાઈટનો ઉપયોગ કરી શકે નહી.
- (૫) સાયબર ક્રાઇ માલિક ઇન્ટરનેટ સર્વિસ પ્રોવાઈડરનું પ્રમાણપત્ર, ઇન્ટરનેટ પ્રોટોકોલ એડ્રેસ, ફુલ બેન્ડ વીથ, ઇન્ટરનેટ સર્વિસ પ્રોવાઈડર દ્વારા અપાતી બીજી સેવાઓ જેવી કે, વિડીયો કોન્ફરન્સિંગ, ઇન્ટરનેટ પ્રોટોકોલ ટેલીફોનની વિગત પણ નિભાવવાની રહેશે.
- (૬) કોમ્પ્યુટરના સ્ટોરેજ મીડિયા/હાર્ડવેરની ઓળખને લગતી માહિતીનો સંગ્રહ કરવાનો રહેશે.
- (૭) સાયબર ક્રાઇ માલિકે નીચે મુજબના બેકઅપની સાચવણી-જાળવણી કરવાની રહેશે.
 - (૧) ઇન્ટરનેટ બ્રાઉઝર.
 - (૨) વેબ સાઈટનો ઇતિહાસ.
 - (૩) ઇન્ટરનેટ કુકીઝ.
 - (૪) મોડન લોગ્સ.
 - (૫) ઇન્ટરનેટ ડાઉન લોડ.
 - (૬) પ્રોક્સી લોગ.
 - (૭) નેટવર્ક સોફ્ટવેરના ઉપયોગથી ઉદ્ભવતા બીજા લોગઝ.
- (૮) સાયબર ક્રાઇની ઉપર જણાવેલ કોઈપણ વિગતો પોલીસ અધિક્ષકશ્રી, જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડિવિઝનલ મેજિસ્ટ્રેટશ્રી, એકઝીક્યુટીવ મેજિસ્ટ્રેટ કે તેમના તાબા હેઠળના કોઈપણ અધિકારીશ્રીને તપાસણી અર્થે રજૂ કરવાનું જણાવવામાં આવે ત્યારે રજૂ કરવાની રહેશે.
- (૯) સાયબર ક્રાઇ સવારના ૮:૦૦ કલાક થી રાત્રીના ૧૦:૦૦ કલાક સુધી જ ખુલ્લા રાખવાના રહેશે.

આ હુકમ તારીખ ૧૨/૦૩/૨૦૨૫ થી તારીખ ૦૮/૦૮/૨૦૨૫ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે.

આજ તારીખ ૧૦મી માર્ચ, ૨૦૨૫ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ભારતીય નાગરીક સુરક્ષા સંહિતા ૨૦૨૩ની કલમ-૧૬૩ હેઠળ હુકમ.

નંબર પીઓએલ/૨/જાહેરનામું/એસ.આર./૩૮/૨૦૨૫.—કોઈપણ સમાજ ત્યારે સભ્ય ગણાય કે જ્યારે સમાજના તમામ વર્ગ શાંતિ અને નિર્ભયતાથી પોતાનું જીવન પસાર કરી શકે. વિશેષ કરીને મહિલાઓ અને બાળકો પોતાને સુરક્ષિત સમજે અને નિર્ભય થઈને ઘર બહાર જઈ શકે અને હરી ફરી શકે તે ખૂબ જ જરૂરી છે. તેમ છતાં કેટલાક અનિષ્ટ તત્વો સ્કુલ/કોલેજ, પોતાના કામે એકલી જતી છાત્રા મહિલાઓને અશ્લીલ ચેનચાળા કરીને કે પીછો કરીને અશ્લીલ શબ્દોનો ઉચ્ચાર કરીને અથવા તેમના ઉપર હુમલો કરીને પજવતા હોય છે અને અમુક કેસોમાં બળાત્કાર જેવા ગંભીર બનાવો પણ બની જતાં હોય છે, જેથી આવા બનાવોને બનતા અટકાવવા તેમજ મહિલા સુરક્ષા વધારવાના હેતુસર વ્યાજબી કારણસર સ્કુલ/કોલેજો/ટ્યુશન ક્લાસ તથા મહિલા હોસ્ટેલની આસપાસના ૫૦ મીટર સુધી જાહેર માર્ગ ઉપર કોઈપણ પુરૂષ/પુરૂષો વ્યાજબી કારણ વગર વાહન સાથે અથવા વાહન વગર ઊભા રહેવા કે બેસવા ઉપર મનાઈ ફરમાવવા અંગે ભારતીય નાગરીક સુરક્ષા સંહિતા ૨૦૨૩ની કલમ-૧૬૩ હેઠળ ૧૮૦ દિવસ માટે જાહેરનામું બહાર પાડવા પોલીસ અધિક્ષકશ્રી, આણંદે તારીખ ૦૫/૦૩/૨૦૨૫ના પત્રથી દરખાસ્ત કરેલ છે.

વાસ્તે, હું, ઋતુરાજ દેસાઈ, (જી.એ.એસ.), અધિક જિલ્લા મેજિસ્ટ્રેટ, આણંદ, ભારતીય નાગરીક સુરક્ષા સંહિતા ૨૦૨૩ની કલમ-૧૬૩ હેઠળ મને મળેલ સત્તાની રૂઠિએ, આથી હુકમ કરું છું કે, આણંદ જિલ્લામાં આવેલ તમામ નર્સરી સ્કુલ/સ્કુલો/કોલેજો/ટ્યુશન ક્લાસ તથા મહિલા હોસ્ટેલની આસપાસના ૫૦ મીટર સુધીના જાહેર માર્ગ ઉપર કોઈપણ પુરૂષ/પુરૂષો વ્યાજબી કારણ વગર વાહન સાથે અથવા વાહન વગર ઊભા રહેવા કે બેસવા ઉપર મનાઈ ફરમાવું છું.

અપવાદ :

- (૧) નર્સરી સ્કુલો/સ્કુલો/કોલેજો/ટ્યુશન ક્લાસીસ તથા મહિલા હોસ્ટેલ ખાતે આવતા વિદ્યાર્થીઓ.
- (૨) નર્સરી સ્કુલો/સ્કુલો/કોલેજો/ટ્યુશન ક્લાસીસ તથા મહિલા હોસ્ટેલ ઉપર છોડવા તથા લેવા માટે આવતા વાલીઓ તથા ઓટો/વાન માલિકો-ડ્રાઈવરો (જેમની પાસે ઓળખપત્ર હોય તેવા જ).
- (૩) નર્સરી સ્કુલો/સ્કુલો/કોલેજો/ટ્યુશન ક્લાસીસ તથા મહિલા હોસ્ટેલ ઉપર વ્યાજબી કામથી આવતા વિદ્યાર્થીઓ તથા વાલીઓ.

આ હુકમનો ભંગ અથવા ઉલ્લંઘન કરનાર ભારતીય ન્યાય સંહિતા-૨૦૨૩ની કલમ-૨૨૩ હેઠળ ઉક્ત હુકમના ઉલ્લંઘન બદલ શિક્ષાને પાત્ર થશે. કાયદો અને વ્યવસ્થા સાથે સંકળાયેલ કોઈપણ પોલીસ અધિકારીશ્રી આ જાહેરનામાના ઉલ્લંઘન બદલની કાર્યવાહી કરી શકશે.

આ હુકમ તારીખ ૧૨/૦૩/૨૦૨૫ થી તારીખ ૦૮/૦૮/૨૦૨૫ સુધી અમલમાં રહેશે.

આજ તારીખ ૧૦મી માર્ચ, ૨૦૨૫ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ભારતીય નાગરીક સુરક્ષા સંહિતા ૨૦૨૩ની કલમ-૧૬૩ હેઠળ હુકમ.

નંબર પીઓએલ/૨/જાહેરનામા/એસ.આર./૪૧/૨૦૨૫.—આણંદ જિલ્લા બહારથી આવી આંતકવાદી તેમજ ભાંગફોડ પ્રવૃત્તિ કરવાવાળા ઈસમો અત્રેના જિલ્લામાં વસવાટ કરે તે નકારી શકાય નહીં અને અત્રેના જિલ્લામાં મહત્વના સ્થળો જેવા કે અમુલ ડેરી, એન.ડી.ડી.બી., ઈરમા, ધુવારણ થર્મલ પાવર સ્ટેશન વિગેરે આવેલ છે. જેથી જિલ્લામાં સલામતી તથા કાયદો અને વ્યવસ્થા જળવાઈ રહે તે હેતુસર ભાડેથી મકાન આપતા મકાન માલિકો તથા ઔદ્યોગિક એકમો વિગેરે ઉપર નિયંત્રણો મુકવા ૧૮૦ દિવસ માટે જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદે તેમના તા.૦૫/૦૩/૨૦૨૫ના પત્રથી દરખાસ્ત કરેલ છે.

જેથી, હું, ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ, ભારતીય નાગરીક સુરક્ષા સંહિતા ૨૦૨૩ની કલમ-૧૬૩ અન્વયે મને મળેલ સત્તાની રૂઠિએ આથી હુકમ કરું છું કે, આણંદ જિલ્લાના કોઈપણ વિસ્તારમાં,

- (૧) કોઈપણ મકાન, દુકાન કે ગોડાઉનના માલિક પોતે કે એજન્ટ મારફતે આપે તે કબ્જેદાર/એજન્ટ મકાન ભાડે આપે ત્યારે નીચેની વિગતે સ્થાનિક પોલીસ સ્ટેશનમાં જાણ કરવાની રહેશે.

અ. નં.	મકાન માલિકનું નામ તથા ભાડે આપેલ મકાનની વિગત કયા વિસ્તારમાં છે તેની વિગત	મકાન ભાડે આપવા સત્તા ધરાવતા વ્યક્તિનું નામ	મકાન ક્યારે ભાડે આપેલ છે તથા માસીક ભાડુ કેટલું	જે વ્યક્તિઓને ભાડે આપેલ છે તેમના પાકા નામ સરનામા (ફોટા સાથે)	મકાન માલિકને ભાડુઆતનો સંપર્ક કરાવનાર વ્યક્તિનું નામ સરનામું
૧	૨	૩	૪	૫	૬

- (૨) ઔદ્યોગિક એકમ, વાણિજ્યક પ્રવૃત્તિ કરતા એકમ તથા ઈંટ ભઠ્ઠાનાઓના માલિકો અથવા લેબર કોન્ટ્રાક્ટરો દ્વારા કોઈપણ અજાણ્યા ઈસમોને અથવા રાજ્ય સરકારના કે દેશ બહારના કોઈપણ ઈસમને કામ રાખે અને કામ ચલાવે કે કાયમી રહેઠાણ વ્યવસ્થા કરી આપે તો આવા તમામ ઈસમોના ફોટો ઓળખપત્ર સહિતની વિગતો મેળવી નીચે જણાવેલ વિગતે સ્થાનિક પોલીસ મથકમાં જાણ કરવાની રહેશે.

અ.નં.	એકમ ફેક્ટરીનું નામ/ઈટભઠાનું નામ/કોન્ટ્રાક્ટરનું નામ	જવાબદાર વ્યક્તિનું નામ તથા સરનામું	ક્યારથી માણસો રાખેલ છે.	જે વ્યક્તિઓને કામ પર રાખેલ છે. રહેઠાણ, સગવડ આપેલ છે. તેમના નામ/સરનામા	જે વ્યક્તિઓને કામ પર રાખેલ છે, તેમને રહેઠાણ, પાણી, વીજળી જેવી પ્રાથમિક સુવિધા આપેલ છે ?	કામદારના ફોટા તથા ફોટો ઓળખ પત્રની વિગત
૧	૨	૩	૪	૫	૬	૭

આ હુકમ તારીખ ૧૨/૦૩/૨૦૨૫ થી તારીખ ૦૮/૦૮/૨૦૨૫ સુધી (બન્ને દિવસો સહિત) અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે.

આજ તારીખ ૧૦મી માર્ચ, ૨૦૨૫ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

જાહેરનામું

ભારતીય નાગરીક સુરક્ષા સંહિતા ૨૦૨૩ની કલમ-૧૬૩ હેઠળ હુકમ.

નં.પીઓએલ/૨/જાહેરનામા/એસ.આર./ ૪૨/૨૦૨૫.-ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા ગુજરાત કોમન એન્ટરન્સ ટેસ્ટ (ગુજકેટ)-૨૦૨૫ની પરીક્ષા તા.૨૩/૦૩/૨૦૨૫ ના રોજ આણંદ જિલ્લાના ૨૧ શાળાઓમાં યોજનાર છે. જે પરીક્ષા કેન્દ્રોની નકલ આ સાથે સામેલ રાખેલ છે. પરીક્ષા દરમિયાન કોઈ અનિચ્છનીય બનાવ ન બને તેમજ પરીક્ષા કેન્દ્રની નજીકના ઝેરોક્ષ સેન્ટરો અને લાઉડ સ્પીકર પરીક્ષા દરમિયાન બંધ રહે વિદ્યાર્થી પરીક્ષા શાંતિથી આપી શકે તે માટે તથા પરીક્ષા સેન્ટરના ૨૦૦ મીટર ત્રિજ્યાના એરીયામાં બિનઅધિકૃત વ્યક્તિનો પ્રવેશ નિષેધ રહે તેમજ શાળાના ઝેરોક્ષ સેન્ટર અને લાઉડ સ્પીકર બંધ રાખવા માટે જિલ્લા શિક્ષણાધિકારીશ્રી, આણંદનાઓએ તેમના તા. ૧૨/૦૩/૨૦૨૫ ના પત્ર જા.નં.પરીક્ષા/ગુજકેટ/૨૦૨૫/૫૩૦૦-૫૩૦૧ થી જાહેરનામું પ્રસિદ્ધ કરવા માટે દરખાસ્ત કરેલ છે.

વાસ્તે, હું ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ ભારતીય નાગરીક સુરક્ષા સંહિતા ૨૦૨૩ની કલમ-૧૬૩ હેઠળ થી મને મળેલ સત્તાની રૂઠિએ તા.૨૩/૦૩/૨૦૨૫ ના રોજ નીચે મુજબના કૃત્યો કરવા ઉપર પ્રતિબંધ ફરમાવું છું.

પ્રતિબંધ :-

- (૧) આ સાથેની અનુસૂચિ મુજબના પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં પરીક્ષાર્થી ઉમેદવારો અને પરીક્ષાની કામગીરીમાં રોકાયેલ અધિકૃત વ્યક્તિ સિવાય અન્ય કોઈપણ બિન અધિકૃત વ્યક્તિ તથા સંબંધિત પરીક્ષા કેન્દ્ર જે શાળામાં આવેલ હોય તે શાળાના સંચાલક મંડળના સભ્યશ્રીઓ કે હોદ્દદારોને પરીક્ષા કેન્દ્રમાં કે કેન્દ્રની ૨૦૦ મીટરની ત્રિજ્યામાં પરીક્ષાના દિવસે અને સમય દરમિયાન પ્રવેશ માટે પ્રતિબંધ ફરમાવું છું.
- (૨) આ સાથેની અનુસૂચિ મુજબના પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં આવેલ તમામ ઝેરોક્ષ મશીનો પરીક્ષાના દિવસો દરમિયાન સવારના ૦૮:૦૦ થી સાંજના ૧૮:૦૦ કલાક દરમિયાન ચાલુ રાખવા ઉપર પ્રતિબંધ ફરમાવું છું.
- (૩) પરીક્ષાના કેન્દ્રોમાં કોઈપણ પરીક્ષાર્થી તેમજ પરીક્ષા સાથે સંકળાયેલ કોઈ પણ કર્મચારી (સરકારી પ્રતિનિધિ સિવાય) તેઓનો મોબાઈલ ફોન કે ઈલેક્ટ્રોનિક માધ્યમથી સંદેશા વ્યવહાર કે રેકોર્ડીંગ થઈ શકે તેવા કોઈપણ પ્રકારના ઉપકરણો પરીક્ષા બિલ્ડીંગમાં લઈ જવા પર પ્રતિબંધ ફરમાવું છું.
- (૪) પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં પરીક્ષાર્થી ઉમેદવારો અને પરીક્ષાની કામગીરીમાં રોકાયેલ અધિકૃત વ્યક્તિ સિવાય અન્ય કોઈપણ બિન અધિકૃત વ્યક્તિ ચાર કરતાં વધારે માણસોએ ભેગા થવું નહિ ચાર કરતાં વધુ માણસોની કોઈ સભા ભરવી કે બોલાવવી નહીં અથવા સરખસ કાઢવું નહીં.
- (૫) પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં જાહેરમાં લાઉડસ્પીકર કે મ્યુઝિક બેન્ડ કે ડી.જે. મ્યુઝિક સીસ્ટમ વગાડવા પર સંપૂર્ણ પ્રતિબંધ.

અપવાદ :-

કાયદો અને વ્યવસ્થાના ઈન્ચાર્જ અધિકારીશ્રીઓ અને પરીક્ષા કેન્દ્ર નજીક પર મુકેલા સલામતી કર્મચારીઓ તથા પરીક્ષાની ફરજોનો હવાલો સંભાળતા અધિકારીઓ તેમની વિધિસરની ફરજો દરમિયાન આવા સાધનોનો ઉપયોગ કરી શકશે.

આ હુકમ આ સાથે સામેલ પરીક્ષા કેન્દ્રોના વિસ્તારોને લાગુ પડશે.

આ હુકમનો ભંગ કરનાર ઈસમ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે.

આ હુકમ અન્વયે હેડ કોન્સ્ટેબલ અને તેનાથી ઉપરના દરજ્જાના કોઈપણ પોલીસ અધિકારીશ્રીઓને જાહેરનામા ભંગ બદલ ફરીયાદ દાખલ કરવા અધિકૃત કરૂં છું.

જિલ્લા શિક્ષણાધિકારીની કચેરી, આણંદ જિ. આણંદ					
ગુજરાત કોમન એન્ટરન્સ ટેસ્ટ (ગ્રુપકેટ) ૨૦૨૫					
પરીક્ષા બિલ્ડીંગની યાદી દર્શાવતું પત્રક					
તારીખ : ૨૩/૦૩/૨૦૨૫ રવિવાર			સમય : ૧૦.૦૦ થી ૧૬.૦૦		
ક્રમ	બિલ્ડીંગનું નામ	બિલ્ડીંગનું સરનામું	ઈન્ચાર્જ બક્ષોનું નામ અને ફોન નંબર	ઉપયોગ માં લેવાનાર રૂમની સંખ્યા	વિદ્યાર્થી સંખ્યા
1	ડી. એન. હાઈસ્કૂલ, આણંદ યુનિટ-૧	સ્ટેશન રોડ, SBI બેંકની બાજુમાં, આણંદ, જિ. આણંદ	શ્રી ગીરીશભાઈ પટેલ ૯૨૨૮૭ ૪૧૪૨૪	૧૨	૨૪૦
2	આર.પી.ટી.પી. હાઈસ્કૂલ વિધાનગર, યુનિટ-૧	આર.પી.ટી.પી. સાયન્સ કોલેજ બિલ્ડીંગ, પોસ્ટ ઓફિસ પાસે, મોટા બજાર, વિધાનગર, જિ. આણંદ	શ્રી વિજયભાઈ ધાંધલિયા ૯૪૨૮૨ ૨૧૭૪૭	૧૨	૨૪૦
3	સરદાર વલ્લભભાઈ પટેલ હાઈસ્કૂલ, ખેતીવાડી, આણંદ	જગનાથ મહાદેવ મંદિર પાસે, હાડગુડ રોડ, આણંદ, જિ. આણંદ	શ્રી યોગેશભાઈ પટેલ ૯૯૦૯૨ ૧૧૯૧૩	૧૨	૨૪૦
4	આણંદ હાઈસ્કૂલ, આણંદ	ટાઉન હોલ સામે, આણંદ, જિ. આણંદ	શ્રી કૃણાલભાઈ રાણા ૯૮૯૮૨૬૪૬૨૬	૧૨	૨૪૦
5	શારદા હાઈસ્કૂલ, આણંદ	સ્ટેશન રોડ, ભાથીજી મંદિર પાસે, આણંદ, જિ. આણંદ	શ્રી પ્રદીપભાઈ પરમાર ૯૪૨૮૪૦૩૨૨૨	૧૦	૨૦૦
6	કસ્તુરબા કન્યા વિદ્યાલય, આણંદ	ડી. એન. કેમ્પસ, સ્ટેશન રોડ, આણંદ, જિ. આણંદ	શ્રી નીરાલીબેન ખડિલવાલ ૮૩૨૦૮ ૧૧૨૯૯	૧૨	૨૪૦
7	ડી. એન. હાઈસ્કૂલ, આણંદ યુનિટ-૨	સ્ટેશન રોડ, SBI બેંકની બાજુમાં, આણંદ, જિ. આણંદ	શ્રી પ્રમોદભાઈ એન ચૌધરી ૯૪૨૭૦૬૩૨૫૭	૧૨	૨૪૦
8	ટી. વી. પટેલ હાયર સેકન્ડરી, વિધાનગર	નલિની કોલેજ પાછળ, BoB નજીક, નાના બજાર, વિધાનગર, જિ. આણંદ	શ્રી વિજયકુમાર સુથાર ૯૮૭૯૬૨૫૨૫૧	૧૫	૩૦૦
9	આઈ બી પટેલ ઈંગ્લીશ મિડીયમ સ્કૂલ, વિધાનગર	જનતા રેલ્વે કોસિંગ, વી. વી. નગર જિ. આણંદ	શ્રી ભાવેશભાઈ ભટ્ટ ૯૪૨૬૦૩૭૫૪૮	૮	૧૬૦
10	એમ.યુ. પટેલ હાઈસ્કૂલ	ભાઈકાકા સ્ટેચ્યુ પાસે, ફાઈન આર્ટ્સ કોલેજ પાસે, વિધાનગર, આણંદ	શ્રી ડાહ્યાભાઈ આર. ચૌધરી ૯૯૭૯૯ ૩૯૮૫૯	૧૦	૨૦૦
11	એસ ડી દેસાઈ હાઈસ્કૂલ, વિધાનગર	વિધાનગર, બાકરોલ ગેટ પાસે, જી સેંટ કોલેજની બાજુમાં, વિધાનગર, જિ. આણંદ	શ્રી ધર્મેન્દ્રભાઈ ત્રિવેદી ૯૯૨૫૧૫૮૬૭૧	૮	૧૬૦
12	મહાત્મા ગાંધી વિદ્યાલય, મોગરી	મોગરી, મહાત્મા ગાંધી વિદ્યાલય, મોગરી તા. જિ. આણંદ	શ્રી રાજેન્દ્રકુમાર પટેલ ૯૮૨૫૭૮૫૧૩૦	૧૨	૨૪૦
13	ચરોતર ઈંગ્લીશ મિડીયમ સ્કૂલ, આણંદ	ડી. એન. કેમ્પસ, સ્ટેશન રોડ, આણંદ, જિ. આણંદ	શ્રી કાર્તિકભાઈ પટેલ ૯૯૧૩૬૦૫૨૦૧	૧૨	૨૪૦
14	ચરોતર ઈંગ્લીશ મિડીયમ સ્કૂલ, યુનિટ-૨ આણંદ	ડી. એન. કેમ્પસ, સ્ટેશન રોડ, આણંદ, જિ. આણંદ	શ્રી હિરવબેન દવે ૯૯૧૩૬૦૫૨૦૧	૧૦	૨૦૦
15	ડી. એડ. પટેલ હાઈસ્કૂલ, આણંદ	૮૦ ફૂટ રોડ, આણંદ વિધાનગર રોડ, આણંદ	શ્રી તેજવબેન જાની ૭૪૦૫૧૭૭૦૫૦	૧૦	૨૦૦
16	જે.પી. ઠક્કર હાઈસ્કૂલ, આણંદ	એન. એસ. પટેલ સર્કલ પાસે, આણંદ	શ્રી માધુરીબેન ચંદ્રશેખર ૯૯૦૫૫૫૧૮૪૫	૧૨	૧૪૦
17	ચરોતર મિલ્લત હાઈસ્કૂલ, આણંદ	ભાલેજ ઓવરગ્રીજ પાસે, આણંદ	શ્રી સલીમાબેન ભીમાણી ૯૯૯૯૧૬૦૧૫૬	૧૦	૨૦૦

જિલ્લા શિક્ષણાધિકારીની કચેરી આણંદ જિ.આણંદ					
ગુજરાત કોમન એન્ટર-સ ટેસ્ટ (ગુજકેટ) ૨૦૨૫					
પરીક્ષા બિલ્ડીંગની યાદી દર્શાવતું પત્રક					
તારીખ : ૨૩/૦૩/૨૦૨૫ રવિવાર			સમય : ૧૦.૦૦ થી ૧૬.૦૦		
ક્રમ	બિલ્ડીંગનું નામ	બિલ્ડીંગનું સરનામું	ઈ-ચાન્સ બ્લોકનું નામ અને ફોન નંબર	ઉપરોક્ત માં લેવાનાર રૂમની સંખ્યા	વિદ્યાર્થી સંખ્યા
18	નોલેજ હાઈસ્કૂલ, યુનિટ-૧	બાકરોલ તા. જિ. આણંદ	શ્રી અમિતાભ મેકવાન ૯૭૨૩૯૩૦૮૭૮	૧૦	૨૦૦
19	નોલેજ હાઈસ્કૂલ, યુનિટ-૨	બાકરોલ તા. જિ. આણંદ	શ્રી એફ.આર. મલેક ૯૮૭૯૨૬૩૮૪૨	૧૦	૨૦૦
20	નોલેજ હાઈસ્કૂલ, યુનિટ-૩	બાકરોલ તા. જિ. આણંદ	શ્રી અક્ષય પટેલ ૯૭૭૩૪ ૮૦૮૬૬	૧૦	૨૦૦
21	બી.એ.પી.એસ. સ્વામીનારાયણ વિદ્યાલય, બાકરોલ	બાકરોલ તા. જિ. આણંદ	શ્રી હિરેન ભાઈ પટેલ ૯૮૭૯૮૬૭૫૧૨	૪	૮૦
કુલ				૨૨૩	૪૩૬૦

આજ તા. ૧૨/૦૩/૨૦૨૫ ના રોજ મારી સહી તથા કચેરીનો સિકકો કરી હુકમ બહાર પાડવામાં આવ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

